

# Cov Lej Xaus Saus Rau Cov Neeg Tsis Yog Xam Xaj



## Ib tug neeg tsis yog xam xaj puas yuav tsum muaj ib tug lej Xaus Saus?

Tsis li ces saib koj puas yog ib tug neeg uas tsis yog xam xaj uas xav tuaj ua haujlwm rau hauv Tebchaws Asmeskas, tej zaum koj tsis tas yuav muaj ib tug lej Xaus Saus.

Feem ntau, tsuas yog cov neeg uas tsis yog xam xaj uas tau kev tso cai pom zoo los ntawm lub Department of Homeland Security (DHS) tuaj ua haujlwm rau hauv Tebchaws Asmeskas thiaj li tau ib tug lej Xaus Saus. Cov lej Xaus Saus yog muab siv los tshaj ib tug neeg cov nyiaj hlis mus rau nom tswv thiab los mus txiav txim ib tug neeg qhov kev tsim nyog muaj npe txais cov txiaj ntsim kev pab Xaus Saus. Koj yuav tsum tau ib tug lej Xaus Saus mas thiaj ua tau haujlwm, sau cov txiaj ntsim kev pab Xaus Saus thiab tau txais lwm cov kev pab cuam ntawm nom tswv.

Cov neeg tsis yog xam xaj uas muaj ntaub ntawv nkag los rau hauv lub tebchaws mus muab tau ntau yam txiaj ntsim kev pab uas tsis TAS yuav muaj ib tug lej Xaus Saus. Koj tsis tas yuav muaj ib tug lej li mam tau ib daim ntawv tshav tsheb, teev npe mus kawm ntawv, mus yuav ntawv faj seeb kho mob uas yus them yus, los mus ua ntawv thov noj mov ntawm tsev kawm ntawv los yog thov tsev luam nyob.

Ib txhia koomhaum siv cov lej Xaus Saus los teev tias koj yog leej twg nyob rau hauv lawv cov ntaub ntawv teev tseg. Tiamsis feem coob yuav teev tau tias koj yog leej twg los ntawm kev siv lwm txoj kev yog tias koj thov li ntawd.

Peb muab tsis tau ib tug lej Xaus Saus rau koj koom koj mus muab tau ib daim npav tsav tsheb nkaus xwb los yog ib qho kev pab cuam uas yuav tsum tau kuaj saib koj txoj kev them nuj nqis zoo li cas.

Txawm hais tias ntau lub chaw haujlwm, xws li cov tuam txhab nyiaj thiab cov chaw txais nyiaj, yuav nug kom tau koj tus lej Xaus Saus, feem ntau koj tsis tas yuav tsum muab los tau yog tias koj tsis muaj ib tug.

## Kuv yuav mus muab ib tug lej thiab ib daim npav Xaus Saus li cas?

Muaj ob txoj kev uas koj ua ntawv thov tau:

- Koj ua ntawv mus thov nyob rau hauv koj lub tebchaws ua ntej koj tuaj rau Tebchaws Asmeskas los tau thaum uas koj ua daim ntawv thov lub thwj ntaus hla tebchaws nrog rau lub hauv paus tswj kam txawv tebchaws U.S. Department of State. Feem ntau ntawm cov ntaub ntawv, yog tias koj ua ntawv thov ib tug lej Xaus Saus thiab daim npav nrog rau daim ntawv thov koj lub thwj hla tebchaws, koj tsis tas yuav mus ntsib ib lub chaw ua kam Xaus Saus hauv lub Tebchaws Asmeskas. (Yog xav paub ntxiv, mus saib [www.socialsecurity.gov/ssnvisa](http://www.socialsecurity.gov/ssnvisa)); los yog
- Koj mus ntsib ib tug neeg tim ntsej tim muag ntawm lub chaw ua kam Xaus Saus los tau.

Yog tias koj tsis yog ib tug neeg tsiv teb tsaws chaw los yog tsis tau ua ntawv thov ib tug lej Xaus Saus nyob rau ntawm koj daim ntawv thov lub thwj hla tebchaws, koj yuav tsum muaj koj cov ntaub ntawv qhia tias kom txoj kev tsiv teb tsaws chaw tuaj Asmeskas Teb zoo li cas lawm thiab koj tau kev tso cai ua haujlwm

hauv Tebchaws Asmeskas. Ces koj yuav tsum ua ntwv thov ib tus lej thiab daim npav Xaus Saus yog tias koj tuaj saib lub chaw ua kam Xaus Saus. Peb pom zoo tias koj tos 10 hnuv tom qab koj tuaj txog hauv Tebchaws Asmeskas koj li mam ua ntawv thov ib tug lej Xaus Saus. Qhov no yuav ua rau kom yooj yim dua rau peb los teev meej koj cov ntaub ntawv DHS hauv Internet, uas yog yam yuav muab txoj kev txheeb koj daim ntawv thov tus lej Xaus Saus kom tau sai dua. Kev ua ntawv thov ib tug lej thiab daim npav Xaus Saus yog ua pub dawb. Yog xav ua ntawv thov:

- Muab daim *Ntawv Thov Ib Daim Npav Xaus Saus* (Form SS-5-INST-HM) ua kom tiav;
- Muab tsawg kawg yog ob daim ntaub ntawv ua pov thawj txog koj rau kuv:
  - Koj yog leej twg;
  - Cov ntaub ntawv muab kev tso cai tsiv teb tsaws chaw ua haujlwm txog twg lawm;
  - Lub hnuv nyoog; thiab
- Nqa koj daim ntawv thov uas muab ua tiav lawm thiab cov ntawv tseeb tuaj rau koj lub chaw ua kam Xaus Saus hauv zej zos.

***Tas nrho cov ntaub ntawv ntawm no yuav tsum yog cov tseeb los yog cov muab ntaus thwj luam tseg los ntawm lub koomhaum uas tau muab cov ntawd no tuaj.*** Peb txais tsis tau cov ntawv uas siv tshuab luam ntawv luam los yog cov ntaub ntawv luam es raug ntaus thwj rau. Thiab peb txais tsis tau daim ntawv teev qhia tias koj tau ua ntawv thov daim ntawv no.

Tej zaum peb yuav siv ib daim ntaub ntawv ua ob txoj luag haujlwm. Muab piv txwv, tej zaum peb yuav siv koj daim ntawv DHS tso cai ua haujlwm ua pov thawj rau ob qho tias koj yog leej twg thiab cov ntaub ntawv muab kev tso cai tsiv teb tsaws chaw ua haujlwm txog twg lawm. Koj daim ntawv yug los yog daim npav hla tebchaws muab siv ua pov thawj rau lub hnuv nyoog los tau. ***Tiamsis, koj yuav tsum muab qhov tsawg yog ob daim ntawv uas nyias nyob nyias rau peb.***

Peb yuav xa koj tus lej thiab daim npav tuaj sai li sai tau yog tias peb muaj tas nrho koj cov ntaub ntawv thiab tau teev meej koj cov ntaub ntawv nrog cov chaw ua kam uas muab tuaj lawm.

## Koj yog leej twg thiab cov ntaub ntawv muab kev tso cai tsiv teb tsaws chaw ua haujlwm txog twg lawm

Yuav los mus ua pov thawj tias koj yog leej twg thiab cov ntaub ntawv muab kev tso cai tsiv teb tsaws chaw ua haujlwm txog twg lawm, muab koj cov ntaub ntawv txog kev tsis teb tsaws chaw Asmeskas tamsim no thiab daim npav hla tebchaws uas tsis tau tas sijhawm rau peb saib cov ntaub ntawv tsiv teb tsaws chaw uas lawm kam txais yog muaj nrog rau koj cov:

- Daim ntawv Form I-551 (uas muaj lub thwj hla tebchaws uas lub tshuab nyeem tau thiab daim ntawv hla tebchaws txawv tebchaws uas tsis tau tas sijhawm);
- Daim Ntawv Form I-94 (*Arrival/Departure Record, Cov Ntaub Ntawv Teev Kev Tuaj Txog/Sawv Kev Mus*); los yog

(tshaj)

- Daim Ntawv Form I-766 (*Employment Authorization Card, Daim Npav Tso Cai Ua Haujlwm*).

**Cov sib pauv saib tebchaws:** Yog tias koj yog ib tug neeg tuaj sib pauv saib tebchaws uas yog J-1 los yog J-2, muab koj daim DS-2019 qhia rau peb, *Certificate of Eligibility for Exchange Visitor Status (Daim Ntawv Teev Kev Tsim Nyog Muaj Npe rau Neeg Tuaj Sib Pauv Saib Tebchaws.)* Yog tias koj yog ib tug neeg kawm ntawv J-1, ib tug neeg kawm xyaum ua haujlwm, los yog ib tug neeg txawv tebchaws tuaj siab, koj yuav tsum muab ib tsab ntawv los ntawm tus neeg tos koj rau peb. Tsab ntawv yuav tsum muab sau rau ib daim ntawv muaj tus neeg tos lub cim nrog rau lub npe xee uas tseeb hais tias tso cai rau koj ua haujlwm.

**Cov neeg kawm ntawv txawv tebchaws:** Yog tias koj yog ib tug neeg kawm ntawm uas yog F-1 los yog M-1, koj yuav tsum tau muab koj daim I-20 qhia rau peb, *Certificate of Eligibility for Nonimmigrant Student Status (Daim Ntawv Teev Kev Tsim Nyog Muaj Npe rau Neeg Kawm Ntawv Uas Tsis Yog Tsis Teb Tsaws Chaw.)* Yog xav paub txog lwm cov ntaub ntawv uas cov neeg kawm ntawv yuav tsum tau muab tuaj, mus thov *Cov Neeg Kawm Ntawv Txawv Tebchaws Thiab Cov Lej Xaus Saus* (Daim Ntawv Luam Tseg No. 05-10181-HM).

## Lub nyoog

Koj yuav tsum muab koj daim ntawv yug qhia rau peb yog tias koj muaj los yog koj mus muab tau ua ntej 10 hnuv. Yog tias tau, peb muab lwm cov ntaub ntawv coj los xam nrog rau los tau, xws li koj daim npav hla tebchaws los yog ib daim ntawv uas DHS muaj tuaj, uas muab ua pov thawj rau koj lub hnuv nyoog.

## Yog tias kuv xav tau tus lej vim yog lwm yam dabtsi ne?

Yog tias koj tias tau kev tso cai pom zoo los ntawm DHS los ua haujlwm hauv Tebchaws Asmeskas, koj tsuas muab tau ib tug lej Xaus Saus yog tias koj qhia tau meej tseeb tias koj xav tau coj los siv rau ib qho uas tsim nyog tiamsis tias yog kev ua haujlwm nkaus xwb. Tej zaum qhov ntawv yuav tshwm sim tau, muab piv txwv, yog tias ib lub xeev los yog nom tswv loj yuav tsum kom koj muaj ib tug lej Xaus Saus mas thiaj li tau txais cov txiaj ntsim kev pab uas koj twb yeej teev tau tias koj muaj txoj cai lawm.

Yog tias koj xav tau ib tug lej rau cov hauv kev ua se thiab koj tias tau kev tso cai pom zoo ua haujlwm hauv Tebchaws Asmeskas, koj ua ntawv thov ib *Individual Taxpayer Identification Number (Tug Lej Teev Tus Neeg Ua Haujlwm Them)* Se los tau los ntawm

lub chaw tswj kev se Internal Revenue Service (IRS). Mus saib IRS yam tim ntsej tim muag los yog hu rau IRS tus xov tooj hu dawb, **1-800-TAXFORM (1-800-829-3676)**, thiab thov daim ntawv Form W-7, *Application For An Individual Taxpayer Identification Number (Daim Ntawv Thov Ib Tug Lej Teev Tus neeg Ua Haujlwm Them Se.)*

Yog tias ib lub lag luam los yog ib lub koomhaum nom tswv nug koj txoj ib tug lej Xaus Saus thiab koj tias tau kev tso cai pom zoo ua haujlwm hauv Tebchaws Asmeskas, nug siab lawv puas teev tau tias koj yog leej twg uas yog siv lwm txoj kev. Feem ntau ntawm cov ntaub ntawv no, koj yuav mus muab tau cov kev pab cuam los yog ntawv tsav tsheb uas koj xav tau tias tas koj yuav muaj ib tug lej Xaus Saus.

## Tiv Tauj Xaus Saus

Mus saib [www.socialsecurity.gov](http://www.socialsecurity.gov) lub sijhawm twg los tau mus ua ntawv thov cov txiaj ntsim kev pab, qhib **my Social Security**, nrhiav cov ntawv luam tawm, thiab tau cov lus teb rau cov lus nug uas sawvdaws xav paub heev tshaj. Los yog, hu rau peb ntawm peb tus xov tooj hu dawb ntawm **1-800-772-1213** (rau cov neeg tias hnov lus los yog cov hnov lus tias zoo, hu rau peb tus xov tooj TTY, **1-800-325-0778**). Peb yuav muab kev pab cuam txhais lus pub dawb los pab koj khiav koj cov haujlwm Xaus Saus. Cov kev pab cuam txhais lus ntawm no yog muaj rau koj siv tab txawm koj nrog peb tham hauv xov tooj los yog nyob rau tom Xaus Saus lub chaw ua kam. Peb teb tau ib cov lus nug ntxawg ntxawg thaum 7 teev sawv ntxov mus txog 7 teev tsaus ntuj, Hnuv Vas Cas txog Hnuv Vas Xuv. Feem ntau, koj yuav tau tos lub sijhawm luv zog yog tias koj hu tuaj thaum cov hnuv tias tau txog ob hnuv so tom qab Hnuv Vas As Qhas. Peb muab txhua tsab xov tooj saib raws yam uas txwv tias pub lwm tus paub. Thiab peb xav kom koj paub meej tias koj tau txais cov kev pab cuam uas yog thiab paub cai, kom ib tus neeg sawv cev Xaus Saus thib ob los mus tswj xyuas ib co kev sib tham hauv xov tooj. Peb muab tau cov ntsiab lus rau koj los ntawm xov tooj kaw lus hu tuaj rau koj 24 teev tauj ib hnuv. Thiab, nco ntsoov, peb lub vas sab [www.socialsecurity.gov](http://www.socialsecurity.gov), yeej muaj nyob ntawd rau koj siv lub sijhawm twg thiab qhov chaw twg los tau!



### Social Security Administration

SSA Publication No. 05-10096-HM

Social Security Numbers For

Noncitizens (Hmong)

June 2016